

śrīḥ

śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryo me sannidhattāṃ sadā hṛdi ||

|| śrībhagavadḍhyānasopānam ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrībhagavadhyānasopānam ॥

śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ॥

antarjyotiḥ kimapi yamināmañjanaṃ yogadr̥ṣṭeḥ
cintāratnaṃ sulabhamiha naḥ siddhi mokṣānurūpam |
dīnānātha vyaśana śamanam daivatam daivatānām
divyam cakṣuḥ śruti pariśadām dr̥śyate raṅga madhye ॥ 1 ॥

velātīta śruti parimalam vedhasām mauli sevyam
prādurbhūtam kanaka saritaḥ saikate haṃsa juṣṭe |
lakṣmī bhūmyoḥ kara sarasijairlālitaṃ raṅgabhartuḥ
pādāmbhojaṃ pratiphalati me bhāvanā dīrghikāyām ॥ 2 ॥

citrākārām kaṭaka rucibhiścāru vṛttānupūrvām
kāle dūtya drutatara gatim kānti līlā kalācīm |
jānucchāyā dviguṇa subhagām raṅgabharturmadātmā
jāṅghām dr̥ṣṭvā janana padavī jāṅghikatvam jahāti ॥ 3 ॥

kāmārāma sthira kadalikā stambha saṃbhāvanīyam
kṣaumāśliṣṭam kimapi kamalā bhūmi nīlopadhānam |
nyañcatkāñcī kiraṇa ruciram nirviśatyūru yugmam
lāvaṇyaugha dvayamiva matirmāmikā raṅga yūnaḥ ॥ 4 ॥

saṃprīṇāti pratikalamasau mānasam me sujātā
gambhiratvāt kvacana samaye gūḍha nikṣipta viśvā |
nālīkena sphurita rajasā vedhaso nirmimāṇā
ramyāvarta dyuti saḥacarī raṅganāthasya nābhiḥ ॥ 5 ॥

śrīvatsena prathita vibhavam śrī pada nyāsa dhanyam
madhyam bāhvormaṇivara rucā rañjitaṃ raṅgadhāmaḥ |
sāndracchāyam taruṇa tulasī citrayā vaijayantya
santāpam me śamayati dhiyaścandrikodāra hāram ॥ 6 ॥

ekam līlopahitamitaram bāhumājānu lambam
prāptā raṅge śayiturakhila prārthanā pārijātam |

dr̥ptā seyam̐ dr̥ḍha niyāmitā raśmibhirbhūṣaṇānām
cintā hastinyanubhavati me citramālāna yantram || 7 ||

sābhiprāya smita vikasitam̐ cāru bimbādharoṣṭham̐
duḥkhāpāya praṇayini jane dūra dattābhimukhyam |
kāntam̐ vaktram̐ kanaka tilakālaṅkṛtam̐ raṅga bhartuḥ
svānte gādham̐ mama vilagati svāgatodāra netram || 8 ||

mālyairantaḥ sthira parimalairvallabhā sparśa mānyaiḥ
kupyacolī vacana kuṭilaiḥ kuntalaiḥ śliṣṭa mūle |
ratnāpīḍa dyuti śabalite raṅgabhartuḥ kirīṭe
rājanvatyaḥ sthitimadhigatā vṛttayaścetaso me || 9 ||

pādāmbhojaḥ spr̥śati bhajate raṅganāthasya jaṅghām
ūrudvandve vilagati śanairūrdhvamabhyeti nābhim |
vakṣasyāste valati bhujayormāmikeyam̐ manīṣā
vaktrābhikhyām̐ pibati vahate vāsanām̐ maulī bandhe || 10 ||

kāntodārarayamiha bhujaiḥ kaṅkaṇa jyā kiṅāṅkaiḥ
lakṣmī dhāmnah̐ pṛthulā parighairlakṣitābhīti hetīḥ |
agre kiṁcidbhujaga śayanah̐ svātmanaiivātmanah̐ san
madhye raṅgam̐ mama ca hṛdaye vartate sāvarodhaḥ || 11 ||

raṅgāsthāne rasika mahite rañjitāśeṣa citte
vidvatsevā vimala manasā veṅkaṭeśena kḷptam |
akleśena praṇihita dhiyāmārurukṣoravasthām̐
bhaktim̐ gādham̐ diśatu bhagavaddhyāna sopānametat || 12 ||

|| iti śrībhagavaddhyānasopānam̐ samāptam ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||